

Мрежата „Водство за развој и интегритет во Југоисточна Европа“ (СЕЛДИ) подготви документ за јавни политики кој дава проценка на ризиците за енергетската сигурност како и на транспарентноста и отчетноста на енергетските политики во четири земји од Централна и Југоисточна Европа: две енергетски сиромашни земји – Бугарија и Србија и две енергетски обезбедени – Романија и Украина.



TRANSPARENT GOVERNANCE FOR GREATER
ENERGY SECURITY IN CEE

Policy Brief No. 58, September 2015

Националната и регионалната енергетска сигурност на земјите во Централна и Југоисточна Европа во моментот е актуелна тема во Европската Унија (ЕУ), која го привлекува вниманието на експертите, политичарите и крајните корисници. Во фокусот на вниманието се тековните и идните енергетски проекти како и карактеристиките на управување во енергетскиот сектор во овие земји.

Во документот се заклучува дека нестабилните демократски традиции, нетранспарентните практики на работење одржувани со корупцијата и поврзаноста со организираните криминали се засилени со негативните последици на економското и геополитичкото влијание на Русија. Главниот предизвик во управувањето со енергетиката е недостатокот на политички консензус во врска со долгорочната национална енергетска стратегија која би била поддржана со финансиски инструменти што би го ограничило донесувањето на „парцијални“ одлуки кои често се доведуваат во сомнеж дека се донесени под влијание на приватните политички и економски интереси.

Управувањето со државните енергетски претпријатија во Централна и Југоисточна Европа е под силно политичко влијание кое ја попречува нивната институционална независност и регулаторниот надзор, се констатира понатаму во документот. Тоа најмногу е видно во Бугарија и Украина. Политичкиот притисок за смалување на цената на електричната енергија и природниот гас во Бугарија, Романија и Србија дополнително ја зголемува нестабилноста на нивните енергетски сектори. Големата зависност од еден извор и од една маршрута за испорака на гас е најсериозниот ризик за

енергетската безбедност на сите земји.

Документот за јавни политики е достапен и на веб-страницата на мрежата www.seldi.net. Таа е дел од проектот „Граѓанско општество за добро владеење и антикорупција во Југоисточна Европа: Градење на капацитетите за мониторинг, застапување и подигнување на јавната свест“, финансиран од Европската Унија. Во проектот се вклучени 17 граѓански организации од девет држави од регионот (Албанија, БиХ, Бугарија, Хрватска, Косово, Македонија, Црна Гора, Србија и Турција). Носител на проектот е бугарскиот Центар за изучување на демократијата (ЦИД), а македонски партнери во овој проект, покрај МЦМС се и Институтот за демократија Социетас Цивилис – Скопје и Институтот Охрид.

- [Transparent governance for greater energy security in CEE](#)
- [Прозрачно управление и енергийна сигурност в Централна и Източна Европа](#)
- [Gestionarea transparentă și securitatea energetică în Europa Centrală și de Est](#)
- [Прозрачное управление и энергобезопасность в Центральной и Восточной Европе](#)

- [Transparentna uprava i energetska bezbednost u Centralnoj i Istočnoj Evropi](#)